

Monako köşgüne virus girdi, biziñ köşgümüz häzirem odekolon sepýär

Category: Kitapcy, Publisistika

написано kitapcy | 23 января, 2025

Monako köşgüne virus girdi, biziñ köşgümüz häzirem odekolon
sepýär MONAKO KÖŞGÜNE WIRUS GIRDI, BIZIÑ KÖŞGÜMİZ HÄZIREM
ODEKOLON SEPÝÄR

Kanadanyñ premýer-ministri Jastin Trýudonyñ aýaly Sofiýa koronawirus ýolugandygy aýdyldy, muny hut Kanada hökümetiniñ özi mälim etdi.

Ýeri, premýer-ministriñ aýalynyñ syr saklama edähedi ýokmuka?
Siziñ pikiriñizçe, muny näme üçin mälim etdiler?

Ispaniýanyñ premýer-ministri Pedro Sançesiñ aýalu Begona-da koronawirus ýolugandygy aýdyldy, muny hut premýer-ministrliğiñ özi mälim etdi.

Ýeri, Ispaniýada näsag syrlaryny saklama däbi ýokmudy?
Näme üçin şobada mälim etdiler?

Monakonyñ şazadasy Albert...

Monako köşgi mälim etdi.

Näme üçin gizlemän aýtdylarka diýýänsiñiz?

Çünki...

Habar beriş industriýasynyñ ussatlary gowy bilýändirler, ýönekeý adamlar ýönekeý adamlaryñ ykbaly bilen gyzyklanmaýarlar.

Tanymal adamlar bilen gyzyklanýarlar.

Mahabat diýip düşünäýiñ...

Harydy tanadýan näçe meşhur bolsa, harydam şonça gowy tanalýar.

Elektron aragatnaşk eýýamynyñ hüjümine uçran ýönekeý adamlar pikir edilşi ýaly beýnisi bilen däl-de, gözi bilen pikirlenýär.

Öňünden görme ukyby ýok.

Hut özi görjek bolar.

Köpçülige bir zat aýttjak bolsaňyz, köpçüligiň aýdýan zadyňyza hökman gulak gabartmagyny isleýän bolsaňyz, sanlaryň, derejeleriň, statistikalaryň barsy gury gürrüňdir, siz köpçüligiň tanaýan birini mysal getirmeli bolarsyňyz.

Köpçüligi doly aýaga galdyrmakçy bolsaňyz, köpçülikde aýaga galdyрма jaňlaryny çaldyrdyp biljek birini mysal görkezseňiz ýeterlik.

Ynha, şonuň üçinem hut Kanada hökümeti premýer-ministriniň aýalyny, hut ispan höknümeti premýer-ministriniň aýalyny, hut Monako köşgi şazadanyň saglyk ýagdaýyny mälim etdi.

Çünki bu ýurtlar howpuň derejesini bilmeleri üçin ildeşlerini aýaga galdyrmak isleýär.

Adaty wagtda her dürli maglumaty sensuza eleginden geçirýän Eýrana çenli döwlet apparatyndaky syýasatçylara virus ýolugandygyny aýtmasy şondan.

Şonuň üçin Golliwudyň ýyldyzy Tom Henksden habaryňyz bar.

Şonuň üçin NBA-nyň ýyldyzy Kewin Duranta koronawirus ýolugandygyny bilýärsiňiz.

Şonuň üçin Kristian Ronaldonyň Italiýa dolanyp barmandygyny eşitdiňiz.

Ýönekeý adamlaryň bu wirusa garşy hüşgärligini ýokarlandyrmagyň ýeke-täk ýoly, kesel ýolukmaz diýlen adamlara-da ýolukýandygyny görmeleridir.

Bu wirusa ýolukmak aýyp däl.

Güna-de däl.

Ýüzüňi ýere salýan we diliňi gysga edýän etmiş hem däl.

Şonuň üçin munuň näsagyň aýdylmaly däl syrlaryna degişli ýeri ýok.

Meseläniň jemgyýet saglygy bilen baglanyşygy bar.

Saglygy goraýyş ministrimiziň “näsag syrynyň pynhanlygyna” duwlanyp, virus zerarly aradan çykan raýatlarymyzyň adyny bukmagy, wirusyň giňden ýaýran şäherleri gizlän bolmagy, ynha, şonuň üçin dördte dörtlük ýalňyşdyr.

Angliýada ölen türk raýatynyň kimdigini bilýäris.

Awstriýada ölen türk raýatynyň kimdigini bilýäris.

Angliýada, Awstriýada "näsag syrynyň pynhanlygy" ýokmy?

Biziňkiler “hamdolsun” diýýärkä... Germaniýanyň premýer-ministri näme üçin teleýaýlyma çykyp: “Germaniýa ikinji jahan urşundan bäri ilkinji gezek şular ýaly çynlakaý mesele bilen ýüzbe-ýüz bolmaly boldy” diýdi?

Halky gorkuzmak üçinmi?

Ýa bolmasa, halkyň nähiliräk hüşgär bolmalydygyny düşündirmek üçinmi?

Biziňkiler “odekolon paýlarys” diýýärkä... Fransiýanyň Prezidenti Makron näme üçin ekrana çykyp “uruş ýagdaýyndadyrys, bir goşuna ýa-da ýurda garşy urşamzok, duşman biziň öz aramyzda” diýýär?

Howsala döretmek üçinmi?

Ýa bolmasa, howpy nähiliräk ünsden düşürmeli däldigini düşündirmek üçinmi?

Biziňkiler häzirem “hiç bir virus biziň öňüni alyş çärämizden beter güýçli däldir” diýýärkä... Angliýanyň premýer-ministri Boris Jonson näme üçin ekrana çyktyp “bir ýyldan köpe çekip biler, kän-kän maşgalalar ýakynlaryny bimahal ýitirmeli bolar” diýdi?

Biziňkiler häzirem “bu prosesden güýçlenip çykarys” diýýärkä... Häzir dört müňe golaý raýatyny ýitiren Italiýanyň premýer-ministri Konte näme üçin şindem ekrana çykyp ýalan sözlänok? Näme üçin oppozisiýany günäkärlänok? Näme üçin yzygiderli hakykatlary mälim edýär? Näme üçin häzirem “virus heniz soňky ýetjek derejesine ýetenok, bu göreşde üstün çykmak üçin 60 million italiýanyň goldawy gerek” diýýär?

Hususanam...

Otuz alty ýyllap bu ýurtda žurnalistlik eden, Türkiýäniň iň ýokary tiražlaryna we iň ýokary tomaşa edilme derejesine ýeten professional habarçy hökmünde döwleti dolandyryýanlara ýalbarýaryn...

Atlary, şäherleri, hakykatlary gizläp, gaty gödek ýalňyslyga ýol berýärsiňiz.

Şuny anyk bilýäris.... Hassahanalara çozulmagynyň öňüni almak üçin, saglygy goraýyş ulgamynyň çökmeginiň öňüni almak üçin wagt gazanmaga mejburdyrys, köpçüligiň arasyna wirusyň ýaýrama prosesini wagta bölmäge mejburdyrys, muny etmek üçinem

hemmeleruň öýden çykman oturmagy gerek.

Emma şunu-da anyk görýäris...

Bu hökmany mejburlygyň manysyna düşünmeýän, oňa çynlakaý garamaýan millionlar bar.

Atlary, şäherleri, hakykatlary gizläp, siz muňa sebäp bolýarsyňyz.

Bar ünsüňizi daşary ýurtdan gelenlere berýändigiziňiz üçin, jemgyýetiň aglaba bölegi bu meseläni diňe “daşary ýurt meselesidir” öýdýärr.

Ýallakçy metbugat organlaryňyz şindem “dümew ýalyrakdygyny” aýdýar.

"Öýdeň çykmaň" diýip, adamlary öýde saklap bilmersiňiz.

Adamlaryň özgeler bilen gatnaşyk etmeli däldigine göz ýetirmeleri gerek.

Howpy duýmalary gerek.

(Galyberse-de, öýünden çykman oturasy gelýänem bolsa, iş zerurlygy sebäpli bu mümkinçilige eýe bolup bilmeýänler, mejbury ýagdaýda köpçülik bilen gatnaşyk saklamaly bolýanlar bar).

Şeýle ýagdaýda dowam etseňiz...

“Bize hiç zat bolmaz” mantyksyzlygy höküm sürer, suw seňrikden agar.

Atma-at, şäherme-şäher, hatda raýonma-raýon tizden-tiz mälim ediň.

Tizden-tiz.

Ýylmaz ÖZDIL.

21.03.2020 ý, "Sözcü" gazeti.

Terjime eden: Guwanç MÄMILIÝEW,
Stambul uniwersitetiniň talyby. Publisistika